

ഭവനഭേദന കേസുകളും മോഷണകേസുകളും

196 (1809) ശ്രീ. പി. തിലോത്തമൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാരിന്റെ കാലയളവിലുണ്ടായ ഭവനഭേദന കേസുകളും മോഷണ കേസുകളും എത്രയാണെന്നതിന്റെ ജില്ലതിരിച്ചുള്ള കണക്ക് ലഭ്യമാണുമാ ;

(ബി) ഇതിൽ എത്ര കേസുകൾ തെളിയിക്കപ്പെടുകയും കുറ്റവാളികളെ അറസ്റ്റ് ചെയ്യുകയും ചെയ്തു ; പ്രസ്തുത കേസുകളിൽ പോലീസിന്റെയും പോലീസ് വകുപ്പിലെ സാങ്കേതിക സൗകര്യങ്ങളുടെയും പുത്തൻ അന്വേഷണ രീതികളുടെയും സഹായത്താൽ മാത്രം തെളിയിക്കപ്പെട്ട കേസുകൾ എത്രയെന്നും അവ ഏതെല്ലാമെന്നും പറയാമോ ;

(സി) വീട്ടുടമയുടെയും കടയുടമയുടെയും സന്ദർശോചിതമായ ഇടപെടലിലൂടെയും അവരുടെ വീടുകളിലും സ്ഥാപനങ്ങളിലും സ്ഥാപിക്കപ്പെട്ടിട്ടുള്ള ക്യാമറ പോലുള്ള സംവിധാനങ്ങളുടെ സഹായത്തോടെയും എത്ര കേസുകൾ തെളിയിക്കപ്പെട്ടു എന്നു പറയാമോ ;

(ഡി) ചേർത്തല താലൂക്കിൽ ഈ കാലയളവിലുണ്ടായ മോഷണ കേസുകളും ഭവനഭേദന കേസുകളും എത്രയാണ് ;

(ഇ) ഈ കേസുകൾ എല്ലാം തെളിയിക്കപ്പെടുകയും കുറ്റവാളികളെ അറസ്റ്റ് ചെയ്യുകയും ചെയ്തിട്ടുണ്ടോ ;

(എഫ്) മറ്റ് കേസുകളുടെ ഭാഗമായി അറസ്റ്റ് ചെയ്യപ്പെടുമ്പോൾ തെളിയിക്കപ്പെട്ട എത്ര കേസുകൾ ഈ കാലയളവിലുണ്ടായി എന്നു വ്യക്തമാക്കാമോ ;

(ജി) കുറ്റകൃത്യങ്ങൾ തെളിയിക്കുന്നതിന് പുതിയ സാങ്കേതിക പരിശീലനം പോലീസിന് നൽകുന്നുണ്ടോ ;

(എച്ച്) അസമയത്ത് എത്തിച്ചേരുന്ന ട്രെയിനുകൾ, ദീർഘദൂര ബസ്സുകൾ, അനുസംസ്ഥാന സർവ്വീസുകൾ എന്നിവ നിമിഷിക്കുന്നതിനും അതിലൂടെ മോഷണങ്ങളുടെ സാധ്യത പരിശോധിക്കുന്നതിനും സംവിധാനം ഏർപ്പെടുത്തുമോ ?

ഉത്തരം

(എ) ഈ സർക്കാരിന്റെ കാലയളവിൽ 5876 ഭവന ഭേദന കേസുകളും 8593 മോഷണ കേസുകളും രജിസ്റ്റർ ചെയ്തിട്ടുണ്ട്. ജില്ല തിരിച്ചുള്ള കണക്ക് അനുബന്ധം I ആയി ചേർത്തിരിക്കുന്നു.*

(ബി) ഇതിൽ 7109 കേസുകൾ തെളിയിക്കപ്പെടുകയും 753 കുറ്റവാളികളെ അറസ്റ്റ് ചെയ്യുകയും ചെയ്തു. പ്രസ്തുത കേസുകളിൽ പോലീസ് വകുപ്പിലെ സാങ്കേതിക സൗകര്യങ്ങളുടെയും പുത്തൻ അന്വേഷണ രീതികളുടെയും സഹായത്താൽ മാത്രം തെളിയിക്കപ്പെട്ട 194 കേസുകൾ ഉണ്ട്. ജില്ല തിരിച്ചുള്ള കണക്ക് അനുബന്ധം II ആയി ചേർത്തിരിക്കുന്നു.*

* ലൈബ്രറിയിൽ വച്ചിട്ടുണ്ട്.

(സി) വീട്ടുടമയുടെയും കടയുടമയുടെയും സന്ദർഭോചിതമായ ഇടപെടലിലൂടെയും അവരുടെ വീടുകളിലും സ്ഥാപനങ്ങളിലും സ്ഥാപിക്കപ്പെട്ടിട്ടുള്ള ക്യാമറ പോലുള്ള സംവിധാനങ്ങളുടെ സഹായത്തോടെയും 57 കേസുകൾ തെളിയിക്കപ്പെട്ടിട്ടുണ്ട്.

(ഡി) ചേർത്തല താലൂക്കിൽ ഈ കാലയളവിൽ 124 മോഷണകേസുകളും 85 ഭവനഭേദന കേസുകളും രജിസ്റ്റർ ചെയ്തിട്ടുണ്ട്.

(ഇ) ഈ കേസുകളിൽ 78 എണ്ണം തെളിയിക്കപ്പെടുകയും 78 കേസുകളിൽ കുറ്റവാളികളെ അറസ്റ്റ് ചെയ്യുകയും ചെയ്തിട്ടുണ്ട്.

(എഫ്) മറ്റ് കേസുകളുടെ ഭാഗമായി അറസ്റ്റ് ചെയ്യപ്പെടുമ്പോൾ തെളിയിക്കപ്പെട്ട 850 കേസുകൾ ഈ കാലയളവിലുണ്ടായി.

(ജി) കുറ്റകൃത്യങ്ങൾ തെളിയിക്കുന്നതിന് പുതിയ സാങ്കേതിക പരിശീലനം പോലീസ് ഉത്യാഗസ്ഥർക്ക് നൽകുന്നുണ്ട്.

(എച്ച്) താത്രികാലങ്ങൾ ഉൾപ്പെടെ റെയിൽവേ സ്റ്റേഷനുകളിലും ബസ് സ്റ്റാന്റുകളിലും പ്രധാനപ്പെട്ട ജംഗ്ഷനുകളിലും എയ്ഡ് പോസ്റ്റുകൾ സ്ഥാപിച്ച് പോലീസ് സാന്നിധ്യം ഉറപ്പ് വരുത്തിയും പ്രസ്തുത സ്ഥലങ്ങളിൽ ശക്തമായ പോലീസ് പാട്രോളിംഗ് ഏർപ്പെടുത്തിയും നിരീക്ഷണ ക്യാമറകൾ സ്ഥാപിച്ചും സംശയമുള്ളവരെ പിടികൂടി പരിശോധന നടത്തിയും മോഷണ സാധ്യത പരമാവധി കുറച്ചുകൊണ്ട് വരുവാൻ സാധ്യമാകുന്നുണ്ട്.

മോഷണക്കേസിൽ പിടികൂടിയവർ

197 (1907) പ്രൊഫ. സി. മവീദുനാഥ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരത്തിൽ വന്നതിനുശേഷം നാളിതുവരെ സംസ്ഥാനത്ത് എത്ര മോഷണക്കേസുകൾ രജിസ്റ്റർ ചെയ്തിട്ടുണ്ടെന്ന് വ്യക്തമാക്കുമോ ;

(ബി) ഇതിൽ എത്ര കേസുകളിൽ പ്രതികളെ പിടികൂടാനും മോഷണമുതൽ കണ്ടെടുക്കാനും സാധിച്ചിട്ടുണ്ടെന്ന് വ്യക്തമാക്കുമോ ;

(സി) പ്രസ്തുത കേസുകളുമായി ബന്ധപ്പെട്ട് ഇനിയും പിടികൂടാൻ ബാക്കിയുള്ള പ്രതികളുടെ എണ്ണം വ്യക്തമാക്കുമോ ?

ഉത്തരം

(എ) ഈ സർക്കാർ അധികാരത്തിൽ വന്നതിനുശേഷം നാളിതുവരെ സംസ്ഥാനത്ത് 8593 മോഷണക്കേസുകൾ (Ordinary Theft) രജിസ്റ്റർ ചെയ്തിട്ടുണ്ട്.

(ബി) ഇതിൽ 4909 കേസുകളിൽ പ്രതികളെ പിടികൂടാനും 4445 കേസുകളിൽ മോഷണമുതൽ കണ്ടെടുക്കാനും സാധിച്ചിട്ടുണ്ട്.

(സി) പ്രസ്തുത കേസുകളുമായി ബന്ധപ്പെട്ട് തിരിച്ചറിഞ്ഞ 2103 പ്രതികളെ ഇനിയും പിടികൂടാൻ ബാക്കിയുണ്ട്.